

## Għalfejn immorru l-Knisja?

Raġel li kien imur il-knisja kull nhar ta' Hadd kiteb ittra lill-editur ta' gazzetta fejn qallu li ma kienx għadu jagħmel sens li nibqgħu immorru l-Quddies.

"Ili mmur 30 sena issa," kiteb. "Nikkalkula li smajt madwar 3000 priedka u xi daqshekk iehor tqarbin, imma f'għieħ kemm hemm, ma niftakarx priedka waħda u ma narax x'bidla għamel dak it-tqarbin kollu fija. Issa wasalt fil-konklużjoni li ma nitlifix iżjed żmien, u ninkuraġġixxi li lanqas il-qassisin m'għandhom ikomplu jitilfu żmien fi priedki u ġesti li ma jiftakar hadd!"


Din l-ittra holqot kontroversja shiħa fil-paġni ta' *L-Ittri lill-Editur* u dan ha gost ferm biha għax damet sejra ġimghat sħaħ.

Imma kien hemm xi hadd li kiteb dan li ġej: "Jien ili miżżewweġ 30 sena. F'daž-żmien kollu il-mara tiegħi sajritli madwar 32,000 ikla, imma f'għieħ kemm hemm, ma niftakarx il-menu shiħ ta' ikla, imqar waħda minn dawk l-ikliet kollha. Imma haġa waħda naf fiċ-ċert ... L-ikliet kollha li għamlitli marti tawni n-nutrimnt li kelli bżonn biex ngħix u naħdem tul dawn is-snin kollha. Kieku ma sajritlix, kieku llum FIŻIKAMENT mejjet. L-istess kieku ma mortx nisma' l-Kelma ta' Alla u nersaq għat-Tqarbin biex hekk nieħu n-nutrimnt tagħhom, kieku illum jiena SPIRITWALMENT mejjet.

Meta ma jibqagħlha XEJN lejn xiex inharsu...  
Alla jkun qieghed ilestilna XI HAĠA!

Il-Fidi tara dak li ma jidhirx,  
temmen dak li ma jitwemminx,  
u tinghata minn id Alla,  
li għalih xejn mhu impossibbli.

Grazzi Mulej, talli tipprovdi lna  
IL-KELMA U L-EWKARISTIJA  
dak li tassew iżommna hajjin,  
kemm FIŻIKAMENT u SPIRITWALMENT!



## PARROĊĊA KONVERŻJONI TA' SAN PAWL HAL S A F I Tel: 21649223



Messaġġ tal-Kappillan

### IŻŻUR LILL-MORDA

#### Ghemil bi tradizzjoni glorjuża li jrid jibqa' jisfidana

Fit-tradizzjoni Nisranija Kattolika, wiehed malajr jista' jintebaħ li tul iż-żminijiet ġew mwaqqfa hafna istituzzjonijiet għall-kura tal-morda: diversi rġiel u nisa li kkonsagraħw hajjithom għal Alla għexu din is-sejha wkoll billi ddedikaw hajjithom kollha għall-kura tal-anzjani u l-morda. Ma naħsibx li nkunu żbaljati jekk ngħidu li din l-opra tal-ħniena hija żgur tabilhaqq waħda mill-glorji tal-Knisja Kattolika! Biss il-Papa San Ġwanni Pawlu II ifakkarna li soluzzjonijiet istituzzjonali biss mħumiex biżżejjed. Fil-proċess tal-fejqan tiegħu mill-attentat fuq ħajtu, il-Papa stqarr li kellu x-xorti li jinnota li t-tobba kienu ta' spiss jtkellmu minnu bhala 'kaz' u dan kienu jagħmluh quddiemu stess, imma fl-istess waqt qatt ma kienu jinkluduh fil-konverżazzjoni. F'dan id-dawl hu jstqarr li waqt li dejjem għandu jkun hemm il-professjonalità meħtieġa, imma hu daqstant iehor importanti li l-pazjent iħoss li hu hafna aktar minn sempliciment "kaz". Għaldaqstant meta rkupra sew dan il-Papa qaddis kiteb eżortazzjoni mqanqla dwar it-tifsira tat-tbatija umana, *Salvifici Doloris*, u fiha jstqarr: "L-istituzzjonijiet huma importanti u meħtieġa hafna, iżda ebda istituzzjoni fiha nfisha ma tista' tieħu l-post tal-qalb tal-bniedem u tal-mogħdrija tal-bniedem għat-tbatija ta' haddieħor." (SD 29). Dan ma jfissirx li kull persuna għandha jkollha l-vokazzjoni speċifika għall-attenzjoni shiħa u l-kura tal-morda, imma li kull persuna għandha tieħu interess fil-morda u tara li takkumpanjahom b'xi mod f'din il-fażi dgħajfa u għalhekk diffiċli ta' hajjithom. Għaldaqstant aħna, bhala nsara, għandna naraw li nħarsu u nheġġu għal aktar liġijiet ġusti u servizzi etiċi

tajbin relatati mal-qasam tas-saħħa u l-kura mill-mard, waqt li fir-rigward ta' kulmin jinsab jirċievi xi kura, nagħmlu hilitna biex inżuruh u ninkuraġġuh f'dawn il-mumentu xejn sbieħ.

#### Nindunaw bl-Iskuzi, bil-Biża' u bl-Apatija li jzommuna lura milli nwetqu dan il-ġest

Imma qabel nimxu biex naraw kif, ta' min nirriflettu f'tit dwar xi raġunijiet li, kemm bhala lajċi u kemm bhala saċerdoti, jistgħu itellfuna bis-shiħ milli nwetqu din l-opra tal-ħniena, u hekk nispiċċaw nittraskurawha u niżvalutaw l-importanza tagħha:

1. *Ma nqisuhix bhala Prijorità* – Il-fatt li dejjem għandna x'nagħmlu, dejjem imħabbtin qieghed dejjem aktar isir skuza tajba biex nagħmlu li jogħgobna, jew li jaqblilna, jew biex ma nagħmlu xejn, speċjalment dwar dak li hu attenzjoni għal haddieħor.
2. *Ma narawhix bhala Responsabbiltà tagħna* – Li wiehed iżur il-morda nqisuh biss dmir il-familjari, jew dmir il-qassis jew xi hadd mill-grupp tad-djkonija tal-parroċċa. Imma fil-verità ta' min nagħrfu li dan huwa dmir tal-Knisja kollha kemm hi. Inkunu qed nonqsu sew mid-dmir nisrani tagħna jekk nitfgħu din ir-responsabbiltà fuq l-oħrajn.
3. *Niddubitaw il-Valur tagħha* – Dan id-dubju jissahħaħ għax donnu il-ħin li nagħmlu fejn xi hadd marid ma jirriżulta f'xejn konkret, f'xejn li jħalli l-frott. Imma fil-verità ta' min nagħrfu li l-preżenza tagħna u l-ħin maġenb pazjent qatt mhu hela ta' ħin. Tama, kuraġġ u xi tagħlima nisiltu żgur.
4. *Ninjuraw il-fatt li dan il-ġest huwa obbligu Bibbliku* – Veru li mħuwieħ kmand ċar,

ikompli f'paġna 2

daqs li nħobbu lil xulxin, u daqs li nxandru l-kelma tiegħu, imma xorta jibqa' l-fatt li Kristu u l-Appostli heġġew dejjem biex niehdu ħsieb xulxin, speċjalment lill-morda (Matthew 25; Ġakbu 5).

5. *Nibzghu mid-dgħufija umana* – Meta niġu biex inwettqu dan il-ġest ċertu biża' kapaċi taħkimna: biża' li nimirdu aħna stess, biża' li niffaċċjaw ir-realtà tal-marda u l-possibiltà tal-mewt; biża' għax ma nkunux nafu x'naqdbu ngħidu jew nagħmlu.

Għalkemm dawn kollha huma aspetti li tassew irridu niffaċċjaw, imma m'għandhom qatt isiru skuża sabiex ma nżurux u ma naqdux lill-morda u lill dawk li qegħdin fuq l-għatba tal-mewt.

### **Niskopru din l-Opra u r-realtajiet marbuta magħha billi nimpjenjaw ruħna fiha**

Għalkemm vera li jenħtieġ ċertu għarfen u prudenza, imma xorta jibqa' l-fatt li l-aħjar mod ta' kif wiehed jegħleb dawn l-iskużi, il-biżat u l-apatija huwa billi jeżamina qalbu u r-rutina tal-programm ta' ħajtu u jara li ma jogħħodx lura, imma jagħżel li jimpenja ruħu. U meta jagħmel hekk, wiehed mill-ewwel jibda jinduna li għandna diversi kategoriji ta' nies morda:

1. *Għandna dawk li huma morda soċjalment għax iħossuhom izolati* – Uħud mill-anzjani tagħna qed isibu ruħhom waħedhom kemm fid-djar u kemm f'residenzi jew faċiltajiet ta' kura, u qed ikollhom jiffaċċjaw il-fatt li ftit li xejn mill-qraba jew mill-ħbieb qed iżuruhom – xi drabi anke minħabba kwistjonijiet familjari jew ħinijiet twal fuq il-post tax-xogħol. Għaldaqstant, li wiehed iżur il-morda f'isser tabilhaqq li nilhqu lil dawn ħutna b'attenzjoni u ħbiberija, li tant jispicċaw imcaħħdin minna għax bħal donnu jjsfaw imwarra u minsija. Hemm il-preżenza tagħna – biż-żjarat, bil-kartolini u bil-kliem ta' faraġ – tassew kapaċi tkun medicina qawwija kontra l-mard li jagħlaq il-persuni fihom infushom.
2. *Għandna dawk li huma fiżikament morda* – Hawn forsi malajr nirraġunaw li ma nistgħu nagħmlu xejn għax l-assistenza medika tingħata biss minn nies imħarrġa. Imma dan ir-raġunament ukoll huwa żbaljat. Għalkemm verament huma t-tobba li

jridu jirrakomandaw u jagħtu il-medicini meħtieġa, imma hija l-preżenza ta' min iżur u jdur bil-marid li kapaċi tipprovdi d-dixxiplina u l-qawwa neċessarja biex il-medicina mogħtija tittiehed kif suppost mill-pazjent.

3. *Għandna dawk li huma morda b'mod kroniku u terminali* – L-akbar diffikultà tinħoloq meta niltaqgħu ma' dawn il-persuni għax fihom nistgħu nibdew naraw biċ-ċar id-dgħufija tan-natura tal-bniedem, liema dgħufija toħroġna mill-'comfort zones' tagħna għax ikollna niffaċċjawhom anke jekk litteralment hemm ftit tama għalihom. Biss ejjew nagħrfu li l-preżenza tagħna, anke jekk għal ftit tal-ħin, marbuta mal-fatt li morna nisimgħu u nuru attitudni ta' ħbiberija tista' f'isser ħafna għalihom, ħafna aktar milli aħna stess nimmaġinaw. U anke għalina, għax mhux l-ewwel darba li nidħlu hdejn xi wħud li jkunu f'din il-kundizzjoni u jispiċċaw jagħmlulna l-kuraġġ huma, u hekk jgħinuna niskopru d-don li nikbru fil-virtù tal-kompassjoni.

Imma fid-dawl ta' dan kollu dejjem jenħtieġ li lkoll inkunu sensitivi għall-ħtiġijiet individwali: xi persuni juru biċ-ċar li jippreferu jibqgħu fil-privatezza meta jkunu ma jifilħux. Hekk irridu nagħrfu nkunu umli u nistaqsu lil min hu marid kif nistgħu nkunu ta' għajjnuna bil-preżenza tagħna. Biss bħala parroċċa ta' min nitheġġu aktar biex:-

- Inżuru xi morda li nsiru nafu bihom;
- Inżuru xi djar fejn iduru bl-anzjani u sptarijiet;
- Nipprovu xi ikel lil dawk li għadhom kif ġew minn xi jiem fl-isptar;
- Nitolbu b'mod regolari għall-morda, kif ukoll nitolbu biex l-Ispirtu s-Santu jdawwalna ħa nagħrfu kif l-aħjar naqdu l-ħtiġijiet tagħhom, u mhux tagħna.
- Inheġġu lil min hu marid u lill-familjari biex ma jiddejqux jitolbu lill-Kappillan jew lis-Sorijiet Dumnikani halli jmorru jqarbnuhom (Normalment it-tqarbin tal-morda jsir kull l-ewwel u kull tielet Ġimgħa tax-xahar).

**"Tonqosx milli żżur bniedem marid, għax b'hekk issir maħbub."** (Bin Sirak 7:35)  
Hekk naħseb li stajna niġu aktar konxji li din l-opra tal-ħniena hi tant sempliċi imma tant bżonnjuża u tant fundamentali biex inpoġġu fil-prattika l-ordni ta' Kristu li niehdu ħsieb u

naqdu lill-poplu tiegħu fil-mumentali tal-akbar ħtieġa, tant li naslu nagħrfu li l-isptarijiet huma tabilhaqq post privileġġat fejn il-ministeru li fdalna Ġesù jitwettaq.

**Dun David Farrugia**

## Id-Djarju tal-Parroċċa – Ġunju 2016

### **Il-Ġimgħa 3 ta' Ġunju – Il-Qalb ta' Ġesù** - L-Ewwel Jum tal-Kwarantuni

Mit-8:15am 'il quddiem - Adorazzjoni personali  
Fis-6:00pm Adorazzjoni animata mill-membri tal-MUSEUM, it-tfal tad-Duttrina u l-Abbatini.  
Fis-6:30pm Quddies  
Fis-7:00pm Adorazzjoni animata mill-membri tal-K.P.P. li tagħlaq bil-Barka Sagramentali.

### **Is-Sibt 4 ta' Ġunju – It-Tieni Jum tal-Kwarantuni**

Mit-8:15am 'il quddiem - Adorazzjoni personali  
Fis-6:30pm Quddies  
Fis-7:15pm Barka Sagramentali.

### **Il-Hadd 5 ta' Ġunju – Festa tal-Qalb ta' Ġesù** - It-Tielet Jum tal-Kwarantuni

Mill-10:45am 'il quddiem - Adorazzjoni personali  
Fil-5:30pm Adorazzjoni animata mill-Kappillan, mill-Fratellanzi u l-Kor 'Sine Macula'  
Fis-6:00pm Quddies tal-Qalb ta' Ġesù animata mill-Kor 'Sine Macula'  
Fis-6:45pm Purċissjoni bis-Santissimu Sagrament bis-sehem tal-Fratellanzi u tat-tfal tal-Ewwel Tqarbina li fiha jsir l-att ta' konsagrazzjoni lill-Qalb ta' Ġesù.  
Tagħlaq bil-Barka Sagramentali fuq iz-Zuntier, u gġib fi tmiemhom il-Kwarantuni.

### **Il-Hamis 16 ta' Ġunju**

Fis-7:15pm Laqgħa tal-Kunsill Pastorali Parrokkjali fl-Uffiċċju Parrokkjali.

### **Il-Hadd 19 ta' Ġunju – Jum il-Missier**

Fis-6:00pm Quddies fiċ-Ċimiterju (Ma ssirx fil-knisja)

### **It-Tnejn 20 ta' Ġunju – Anniversarju Saċerdotali:** Kan. Louis Farrugia – 13-il sena (2003)

### **L-Erbgħa 29 ta' Ġunju Solennità ta' San Pietru u San Pawl - L-Imnarja**

Anniversarju Saċerdotali: Kan. David Farrugia (Kappillan) – 12-il sena (2004)

Mit-Tnejn 27 ta' Ġunju sal-Ġimgħa 1 ta' Lulju

**Ġimgħa ta' Tagħlim** quddiem il-Kappella ta' Santa Marija



**Ingħaqdu fiż-Żwieġ**  
Yanes Roderick Desira  
u Claranne Marie Micallef



**Dahlu fil-ħajja ta' dejjem**  
Antonia D'Amato